

பிரஸார் பாரதி

அகில இந்திய வானொலி, சென்னை-4

06 04 2024

SATURDAY

12.40 PM,

ஆகாஷ்வாணி

தலைப்புச் செய்திகள்

1. மக்களவைத் தேர்தலையொட்டி, நாடு முழுவதும் அரசியல் கட்சி தலைவர்கள் தீவிர பிரச்சாரம் மேற்கொண்டு வருகின்றனர்.
2. தமிழகம் முழுவதும், 85 வயதுக்கு மேற்பட்டவர்கள் மற்றும் மாற்றுத்திறனாளிகளின் தபால் வாக்குகள் பதிவு செய்யும் பணி நடைபெற்று வருகிறது.
3. சட்டஸ்கரில் பாதுகாப்புப்படையினர் நடத்திய என்கவுண்டரில் மூன்று மாவோயிஸ்ட் தீவிரவாதிகள் சுட்டுக் கொல்லப்பட்டனர்.
4. தமிழகம், கேரளா, புதுச்சேரியில் வரும் ஒன்பதாம் தேதிவரை வெப்பமான சூழல் நிலவும் என்று வானிலை ஆய்வு மையம் தெரிவித்துள்ளது.
5. கஜகஸ்தான் சர்வதேச சேலஞ்சர் பேட்மிண்டன் போட்டியில், இந்தியாவின் **Anupama Upadhyaya**, மற்றும் **Isharani Baruah** இறுதியாட்டத்திற்கு முன்னேறியுள்ளனர்.

----- இனி விரிவான செய்திகள் --

<<<<<<>>>>>

மக்களவைத் தேர்தலையொட்டி, நாடு முழுவதும் அரசியல் கட்சி தலைவர்களின் பிரச்சாரம் விறுவிறுப்பான கட்டத்தை எட்டியுள்ளது.

உத்தரப்பிரதேச மாநிலம் **Saharanpur, Ghaziabad**, ராஜஸ்தானின் **Ajmer** ஆகிய இடங்களில் பிஜேபி மூத்த தலைவரும், பிரதமருமான திரு. நரேந்திர மோடி இன்று பிரச்சாரம் மேற்கொள்கிறார்.

பிஜேபி தலைவர் திரு ஜெ பி நடா, கேரள மாநிலம் கோழிக்கோட்டில் நடைபெறும் பேரணி ஒன்றில் இன்று மாலை பங்கேற்கிறார்.

பிஜேபி மூத்த தலைவரும், பாதுகாப்புத்துறை அமைச்சருமான திரு ராஜ்நாத் சிங், மத்தியப்பிரதேச மாநிலம் **Singrauli, Sidhi** ஆகிய இடங்களில் நடைபெறும் பொதுக்கூட்டங்களில் பங்கேற்கிறார்.

இதனிடையே, காங்கிரஸ் கட்சியின் தேர்தல் அறிக்கை தொடர்பான பொதுக்கூட்டம் ஜெய்பூரில் இன்று நடைபெறுகிறது.

இக்கூட்டத்தில் அக்கட்சியின் தலைவர் திரு மல்லிகார்ஜுன கார்கே, மூத்த தலைவர்கள் திருமதி சோனியாகாந்தி, திரு ராகுல்காந்தி ஆகியோர் பங்கேற்கின்றனர்.

முன்னதாக, காங்கிரஸ் மத்திய தேர்தல் குழுவின் கூட்டம் புதுதில்லியில் நேற்று நடைபெற்றது.

இக்கூட்டத்தில், அக்கட்சியின் தலைவர் திரு மல்லிகார்ஜுன கார்கே, மூத்த தலைவர்கள் திருமதி சோனியாகாந்தி, திரு கே சி வேணுகோபால் ஆகியோர் பங்கேற்றனர்.

இரண்டாம் கட்ட வாக்குப்பதிவு நடைபெறவுள்ள 88 தொகுதிகளில், வேட்புமனுக்கள் மீதான பரிசீலனை நேற்று முடிவடைந்தது.

ஐம்மு காஷ்மீரில் தாக்கல் செய்யப்பட்ட வேட்புமனுக்கள் இன்று பரிசீலனைக்கு எடுத்துக் கொள்ளப்படவுள்ளன.

இத்தொகுதிகளில் வேட்புமனுக்களை திரும்பப்பெறுவதற்கு நாளை மறுநாள் கடைசி நாளாகும்.

தமிழகத்தில் அரசியல் கட்சித் தலைவர்களின் தேர்தல் பிரச்சாரம் விறுவிறுப்பான கட்டத்தை எட்டியுள்ளது.

திமுக தலைவரும், முதலமைச்சருமான திரு மு.கஸ்டாலின், வெளியிட்டுள்ள சமூக வலைதள பதிவில், திமுக தேர்தல் அறிக்கையில் இடம்பெற்றுள்ள மகளிர் உரிமைத்தொகை உள்ளிட்ட பல வாக்குறுதிகள் நிறைவேற்றப்பட்டுள்ளதாக தெரிவித்துள்ளார்.

சிதம்பரம் மற்றும் மயிலாடுதுறை தொகுதிகளில் நடைபெறும் பொதுக்கூட்டங்களில் அவர் இன்று பங்கேற்கிறார்.

திருச்சியில் நடைபெற்ற நிகழ்ச்சி ஒன்றில் பங்கேற்ற மதிமுக பொதுச்செயலாளர் திரு வைகோ, அக்கட்சியின் தேர்தல் அறிக்கையை இன்று வெளியிட்டார்.

அஇஅதிமுக பொதுச்செயலாளர் திரு எடப்பாடி பழனிசாமி, நேற்று ஈரோட்டில் நடைபெற்ற பிரச்சார பொதுக்கூட்டத்தில் பங்கேற்றார்.

கோயம்புத்தூர் மக்களவைத் தொகுதிக்கு உட்பட்ட பகுதிகளில் பிரச்சாரம் மேற்கொண்ட பிஜேபி மாநிலத்தலைவர் திரு அண்ணாமலை, ஆன்மிக சுற்றுலா திட்டங்களை கொண்டுவந்து அப்பகுதி மக்களின் வாழ்வாதாரத்தை உயர்த்துவதாக தெரிவித்தார்.

இதற்கிடையே, தமிழகம் முழுவதும், 85 வயதுக்கு மேற்பட்டவர்கள் மற்றும் மாற்றுத்திறனாளிகளின் தபால் வாக்குகள் பதிவு செய்யும் பணி இன்று நடைபெற்று வருகிறது.

<<<<<<>>>>>>

இனி தேர்தல் களம்,

(MUSIC)

தொகுதி வாரியாக எமது செய்தியாளர் வழங்கும் இந்த பகுதியில் இன்று இடம்பெறுகிறது ஈரோடு மக்களவைத் தொகுதி

(வாய்ஸ் டைட் -மூர்த்தி - 90 செகண்ட்ஸ்)

<<<<<<>>>>>>

மக்களவைத் தேர்தலில் 100 சதவீத வாக்குப்பதிவை வலியுறுத்தும் வகையில் நாடு முழுவதும் தேர்தல் ஆணையத்தின் சார்பில் பல்வேறு விழிப்புணர்வு நிகழ்ச்சிகள் நடைபெற்று வருகின்றன.

தமிழகத்தின் நாமக்கல் மாவட்டத்தை சேர்ந்த முதல் முறை வாக்காளர்கள், இந்த தேர்தலில் வாக்களிக்க இருப்பதை ஆவலுடன் எதிர்நோக்கியிருப்பதாக எமது செய்தியாளரிடம் தெரிவித்தனர்.

(வாய்ஸ் டைட் - வாக்காளர்கள்- 30 செகண்ட்ஸ்)

<<<<<<>>>>>>

சட்டெஸ்கரில் பாதுகாப்புப்படையினர் இன்று மேற்கொண்ட என்கவுண்டரில் மூன்று மாவோயிஸ்ட் தீவிரவாதிகள் சுட்டுக் கொல்லப்பட்டனர்.

சட்டெஸ்கர் - தெலங்கானா எல்லையையொட்டியுள்ள புஜாரி காங்கர் வனப்பகுதியில், மாவோயிஸ்டுகள் நடமாட்டம் இருப்பதாக கிடைத்த தகவலையடுத்து, பாதுகாப்புப்படையினர் இந்த நடவடிக்கையை மேற்கொண்டதாக காவல்துறை தரப்பில் தெரிவிக்கப்பட்டுள்ளது.

இந்த என்கவுண்டரின்போது நவீன ரக துப்பாக்கிகள் உட்பட ஆயுதங்கள் மற்றும் வெடிபொருட்களை கைப்பற்றியதாகவும் காவல்துறை கூறியுள்ளது.

<<<<<<>>>>>>

தமிழகம், கேரளா, புதுச்சேரியில் வரும் ஒன்பதாம் தேதிவரை வெப்பமான சூழல் நிலவும் என்று வானிலை ஆய்வு மையம் தெரிவித்துள்ளது.

மேலும், ஓடிஷா, மேற்குவங்கம், ஜார்கண்ட், மகாராஷ்ட்ரா, கர்நாடகா, ஆந்திரப்பிரதேசம், தெலங்கானாவில் இன்றும், நாளையும் வெப்ப அலை நீடிக்கும் என்றும் அந்த மையம் வெளியிட்டுள்ள செய்திக்குறிப்பில் கூறப்பட்டுள்ளது.

கிழக்கு மற்றும் வடகிழக்கு பகுதிகளில் அடுத்து வரும் ஆறு நாட்களுக்கு லேசானது முதல், மிதமானது வரையிலான மழை பெய்யக்கூடும் என்றும் வானிலை ஆய்வு மையம் தெரிவித்துள்ளது.

<<<<<<>>>>>>

திமுக-வை சேர்ந்த விக்கிரவாண்டி சட்டமன்ற உறுப்பினர் புகழேந்தி இன்று காலமானார். அவருக்கு வயது 71.

அவரது மறைவுக்கு தமிழக முதலமைச்சர் திரு மு.க.ஸ்டாலின், பாமக நிறுவனர் மருத்துவர் ச ராமதாசு மற்றும் தலைவர்கள் பலர் இரங்கல் தெரிவித்துள்ளனர்.

<<<<<<>>>>>>

விளையாட்டுச் செய்திகள்

கஜகஸ்தான் சர்வதேச சேலஞ்சர் பேட்மிண்டன் போட்டியில், இந்தியாவின் **Anupama Upadhyaya**, மற்றும் **Isharani Baruah** இறுதியாட்டத்திற்கு முன்னேறியுள்ளனர்.

Astana—வில் நேற்று நடைபெற்ற மகளிர் ஒற்றையர் பிரிவு அரையிறுதி ஆட்டத்தில், **Anupama Upadhyaya**, 24-22, 21-16, என்ற செட் கணக்கில் ஜப்பானின் **Sorana Yoshikawa** – வை வென்றார்.

மற்றொரு மகளிர் ஒற்றையர் பிரிவு அரையிறுதி ஆட்டத்தில், **Isharani Baruah**, 15-21, 21-19, 26-24 என்ற செட் கணக்கில் ஹாங்காங்கின் **Lo Sin Yan Happy** –ஐ தோற்கடித்தார்.

ஆடவர் ஒற்றையர் பிரிவு இறுதியாட்டத்திற்கு இந்தியாவின் **Tharun Mannepalli** முன்னேறியுள்ளார்.

இன்று, அவர் மலேசியாவின் **Soong Jooven** –ஐ எதிர்கொள்கிறார்.

கலப்பு இரட்டையர் பிரிவு இறுதியாட்டத்தில், இந்தியாவின் **Sanjai Srivatsa Dhanraj - Maneesha** இணை, மலேசியாவின் **'Wong Tien Ci – Lim Chiew Sien** இணையை எதிர்கொள்கிறது.

<<<<<<>>>>>>

Varazdin சர்வதேச டேபிள் டென்னிஸ் போட்டியில் இந்தியாவின் **Harmeet Desai** காலிறுதிக்கு முன்னேறியுள்ளார்.

நேற்று நடைபெற்ற ஆடவர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 11-8, 11-3, 11-9 என்ற செட் கணக்கில், கஜகஸ்தானின் **Gerassimenko**–ஐ வென்றார்.

<<<<<<>>>>>>

கனடாவில் நடைபெற்றுவரும் **FIDE** செஸ் போட்டியின் இரண்டாவது சுற்று ஆட்டத்தில், இந்தியாவின் **Vidit Gujarathi** - அமெரிக்காவின் **Hikaru Nakamura**–வையும், **Gukesh** - பிரக்ஞானந்தாவையும் வென்றனர்.

<<<<<<>>>>>>

இந்தியா – ஆஸ்திரேலியா இடையேயான ஐந்து போட்டிகள் கொண்ட ஹாக்கித்தொடர் **Perth** நகரில் இன்று நடைபெறுகிறது.

இந்திய நேரப்படி பிற்பகல் 2 மணிக்கு இப்போட்டி தொடங்குகிறது.

இந்த ஆண்டு பாரிசில் நடைபெறும் ஒலிம்பிக் ஹாக்கிப்போட்டியில் இந்தியா – ஆஸ்திரேலியா ஒரே குழுவில் இடம்பெற்றுள்ள நிலையில், இப்போட்டிகள் நடைபெறுவது குறிப்பிடத்தக்கது.

கடந்த 2013-ஆம் ஆண்டு முதல், இந்தியா – ஆஸ்திரேலியா ஹாக்கி அணிகள் 43 முறை நேருக்கு நேர் மோதியிருக்கின்றன.

ஆஸ்திரேலியா 28 முறையும், இந்தியா எட்டு முறையும் வெற்றிபெற்றுள்ளன.

<<<<<<>>>>>>

ஐபிஎல் கிரிக்கெட் போட்டியில் ராஜஸ்தான் இன்று பெங்களூரு அணியை எதிர்கொள்கிறது.

ஜெய்ப்பூரில் நடைபெறவுள்ள இப்போட்டி இரவு மணி 7.30-க்கு தொடங்குகிறது.

<<<<<<END>>>>>>